

## رشتوں کی دو مضبوط بنیادیں

ڈاکٹر مجھی الدین غازی

شادی سے رشتے داری وجود میں آتی ہے۔ رشتے قائم کرنا، رشتے بناہنا، اور رشتے نباه نہ پانے کی صورت میں ختم کر دینا، یہ سب زندگی کے بہت نازک مرحلے ہوتے ہیں۔ اگر زندگی گزارنے کے لیے مضبوط بنیادیں میرمنہ ہوں تو زبان پھسل جانے، قدم بہک جانے، بات بگڑ جانے، زندگیاں بر باد ہو جانے، اور سب سے بڑی بات یہ کہ پستی میں گرجانے کا ہر وقت اندیشہ لگا رہتا ہے۔

اُزدواجی زندگی گزارنے کے لیے قرآن مجید دو بنیادیں عطا کرتا ہے۔ یہ دونوں کسی بھی چنان سے زیادہ مضبوط بنیادیں ہیں۔ ان بنیادوں پر ازدواجی زندگی کی بنیاد اعتماد کے ساتھ رکھی جاسکتی ہے، اور ازدواجی زندگی کی عمارت کو اطمینان کے ساتھ بہت بلندی تک اٹھایا جاسکتا ہے۔ ایک بنیاد تقویٰ ہے اور دوسرا بنیاد احسان ہے۔ یہ دونوں بنیادیں خوش گوار زندگی کی عمارت کے استحکام کی صفات ہیں۔ جس نے ان دونوں بنیادوں کو اپنی شخصیت کے لیے حاصل کر لیا، اسے تاحیات خوش رہنے اور خوشیاں باٹھنے کا حق حاصل ہو جاتا ہے۔

تقویٰ کا مطلب ہے، زندگی میں ہر کام کو انجام دیتے ہوئے اللہ کی ناراضی سے بچنے کی فکر کرتے رہنا، اور احسان کا مطلب ہے زندگی کے ہر کام کو اللہ کی مرضی کے شایان شان بہتر سے بہتر طریقے سے انجام دیتے رہنا۔ گویا زندگی عیوب سے پاک ہوتی رہے تو تقویٰ ہے، اور زندگی خوبیوں سے مالا مال ہوتی رہے تو احسان ہے۔ تقویٰ زندگی کے پودے کو مر جانے سے بچاتا ہے، اور احسان سے زندگی کے درخت میں پھول اور پھل آتے ہیں۔

بعض لوگ سمجھتے ہیں کہ تقویٰ اور دین داری سے ازدواجی زندگی کی رلیغی اور اس کا رس جاتا رہتا ہے، زندگی خشک اور بے رنگ یا کم از کم سادہ رنگ اور بے لطف ہو جاتی ہے، زندگی کے رومان اور تقویٰ کی بندشوں میں کوئی یارانہ نہیں بلکہ پرانی دشمنی ہے۔ یہ سارے تصورات بالکل غلط ہیں۔ تقویٰ تو محبت اور رومان کی حفاظت کرتا ہے۔ تقویٰ سے زندگی کے حسین رنگوں کی صحیح دلیل بھال ہوتی ہے، بلکہ یوں کہیں کہ احسان سے زندگی بے حد حسین اور بے حد خوش گوار ہو جاتی ہے، اور تقویٰ سے اس حسن اور اس خوش گواری کی سدا حفاظت ہوتی ہے۔

تقویٰ دل دکھانے سے روکتا ہے، احسان دل کو مسرور کر دینے پر اچھارتا ہے۔ تقویٰ رشتوں کی بے خرمتی کرنے سے روکتا ہے، احسان رشتوں کو لازوال بنانے کی فکر دیتا ہے۔ تقویٰ بذریانی سے باز رکھتا ہے، احسان زبان کو شیرینی اور حلاوت کا سرچشمہ بنادیتا ہے۔ تقویٰ ہو تو رشتوں کو کوئی روگ نہیں لگتا، احسان ہو تو رشتے صحت مند اور تو انہوں ہو جاتے ہیں۔

شادی کی تقریب تقویٰ اور احسان کے سایے میں انجام پائے تو تقریب کی خوشیاں دو بالا ہو جاتی ہیں۔ تقویٰ دل کو لاٹھ سے پاک کرتا ہے۔ جیزی کی طلب ہو یا دوسرا ناجائز مطالبات، تقویٰ ان تمام برائیوں سے بچالیتا ہے جو لاٹھ کے پیٹ سے جنم لیتی ہیں۔ احسان دل میں سخاوت اور فیاضی جگاتا ہے، اور وہ ساری خوبیاں پیدا کرتا ہے جو سخاوت اور فیاضی کے بطن سے جنم لیتی ہیں۔ بیوی کے گھر والوں سے کچھ نہ لے کر بیوی کے لیے اپنے گھر میں حسب استطاعت شایان شان رہنے سہنے کا انتظام کرنا احسان کا ایک حسین مظہر ہے۔ بہترین ازدواجی زندگی وہ ہوتی ہے جس میں خود غرضی کے مجاے جاں ثاری ہو۔ تقویٰ خود غرض نہیں بننے دیتا ہے، اور احسان سب کچھ ثمار کرنے کے لیے تیار رکھتا ہے۔

تقویٰ ہر تقریب میں غیر اسلامی رسوم و رواج سے روکتا ہے، اور احسان ہر تقریب کو اللہ کے رنگ میں رنگتے ہوئے عبادت کا حسن عطا کرتا ہے۔ جہاں تقویٰ اور احسان کی کافر مانی ہو وہاں تقریبات عبادت کی طرح پاکیزہ ہوتی ہیں، اور جہاں تقویٰ اور احسان نہ ہوں وہاں عبادتیں غیر اسلامی رسومات سے آلودہ ہو جاتی ہیں۔

تقویٰ نمائش پسندی، اسراف اور فضول خرچی سے روکتا ہے، اور احسان غریب رشتے داروں

اور ضرورت مند پڑو سیوں پر حکمے خرچ کرنے کا ظرف عطا کرتا ہے۔

تفوی اور احسان دونوں اگر شوہر اور بیوی میں جمع ہو جائیں تو اللہ کی رحمت دونوں پر سایہ فلان ہو جاتی ہے۔ شوہر اور بیوی دونوں ایک دوسرے کی آنکھوں کی ٹھنڈک بن جاتے ہیں۔ دونوں ایک دوسرے پر سب کچھ لٹانے، ایک دوسرے کے لیے ہر تکلیف اور مشقت برداشت کر لینے اور ایک دوسرے سے کچھ نہیں مانگنے میں مقابلہ کرتے ہیں۔ دوسرے کے لطف کے لیے خود تکلیف برداشت کر لینا اور دوسرے کی تکلیف کا خیال کر کے اپنے لطف کو پس پشت ڈال دینا دونوں کا شیوه ہوتا ہے۔ مقاد پرست معاشرے میں پرورش پانے والے خود غرض جوڑے ایثار و قربانی کے اس مقام کا تصور بھی نہیں کر سکتے جس مقام پر تفوی اور احسان شوہر اور بیوی کو پہنچا دیتے ہیں۔

بیوی کے دل میں تفوی ہو اور شوہر معاشرے کی کسی بے سہارا خاتون سے نکاح کرنا چاہے، تو بیوی اس کی راہ میں رکاوٹ نہیں بنتی ہے اور نہ اس کے لیے مسائل ہی کھڑے کرتی ہے۔ بیوی کے دل میں احسان کا جذبہ موجود ہو تو بیوی خود پیش قدمی کرتی ہے کہ معاشرے میں زوجیت کے سامنے محروم خاتون کو اپنے سامنے میں شریک کر لے۔ یہ بہت بھاری کام ہے لیکن احسان کا جذبہ اسے آسان بنادیتا ہے، اور اسی لیے احسان کا جذبہ رکھنے والے اللہ کو بہت پسند ہیں، کیونکہ وہ ایسے کام کرتے ہیں، جنہیں دیکھ کر زمین اور آسمان بھی حیران رہ جاتے ہیں:

- تفوی شوہر کو دیویوں کے درمیان ظلم و نافاضتی کرنے سے روکتا ہے، اور احسان شوہر کو دونوں بیویوں کی آنکھوں کی ٹھنڈک اور دل کا سکون بنادیتا ہے۔
- تفوی سوکنوں کو ایک دوسرے سے بغض و عداوت رکھنے اور ایک دوسرے کے خلاف سازشیں کرنے سے روکتا ہے، احسان سوکنوں کو ایک دوسرے کا خیر خواہ اور ہمدرد بنادیتا ہے۔
- تفوی سوتیلے بچوں کے ساتھ زیادتی کرنے سے روکتا ہے، اور احسان سوتیلے بچوں پر سگے بچوں سے زیادہ ہمہ ربان ہو جانے والا بنادیتا ہے۔
- تفوی ساس بہو اور نند بجاوچ جیسے سارے ہی رشتہ داروں کو آپس میں اڑنے جھٹنے اور نفرت باٹھنے سے روکتا ہے، احسان رشتہ داروں کو ایک دوسرے کا غم خوار اور ایک دوسرے پر جان چھڑ کنے والا بنادیتا ہے۔

• تقویٰ ان رخنوں کو بند کرتا ہے جہاں سے نفرت اور دشمنی کا گندہ پانی گھر کے آنکن میں آنے لگتا ہے، اور احسان گھر کے آنکن میں محبت کی حیات افروز نہیں جاری کرتا ہے اور ایثار و ہمدردی کے زندگی بخش پودے لگاتا ہے۔

اسلام میں طلاق کا نظام بھی رکھا گیا، لیکن اس سے پہلے ازدواجی زندگی کو بہت مضبوط اور پایدار بنادیا گیا ہے۔ اسلامی زندگی جس قدر مضبوط اور محکم ہوتی ہے، کوئی اور زندگی نہیں ہو سکتے۔ جو اسلام کے مطابق ازدواجی زندگی نہیں گزارتا ہے، وہ اسلامی طریقے سے طلاق دینے کے قابل بھی نہیں رہتا ہے۔

قرآن مجید ازدواجی زندگی کی عمارت تقویٰ اور احسان کی بنیادوں پر اٹھانے کی تعلیم دیتا ہے، پھر اگر اس مضبوط رشتے کو ختم کرنا ہی قرین مصلحت ہو تو ختم کرنے کے لیے بھی تقویٰ اور احسان کا راستہ اختیار کرنے کی تاکید کرتا ہے۔ تقویٰ اور احسان کے سایے میں جو تفریق اور جداوی عمل میں آتی ہے، وہ بھی اپنے آپ میں حسین و جیل ہوتی ہے۔ اس میں کسی کے ساتھ حق تلقی اور زیادتی نہیں ہوتی، کوئی خود غرضی اور تنگ دلی کا مظاہرہ نہیں کرتا ہے، بلکہ اس وقت بھی سخاوت و شرافت کا دور دورہ ہوتا ہے۔

تقویٰ بلا وجہ طلاق دینے سے روکتا ہے، احسان وجہ ہونے پر بھی جہاں تک ہو سکے ساتھ نباہنے کے لیے آمادہ کرتا ہے۔ تقویٰ روکتا ہے کہ طلاق کے بعد یہوی کو دی ہوئی چیزیں واپس نہیں جائیں، احسان ابھارتا ہے کہ طلاق شدہ یہوی کو اپنی استطاعت سے بھی بہت آگے بڑھ کر نوازشوں کی بارش کے ساتھ رخصت کیا جائے۔ تقویٰ کی کیفیت ہو تو اس پر بھگڑا نہیں ہوتا کہ بچکس کے پاس رہے، اور اس کا خرچ کون اٹھائے؟ احسان کی کیفیت ہوتی ہے تو دونوں فکر ممند ہوتے ہیں کہ طلاق کے باوجود بچے کی بہترین نشوونما کا انتظام کیسے کیا جائے؟

تقویٰ اور احسان سے گھر میلو زندگی اس قدر خوش حال، خوش گوار، خوش مزاج اور خوش لطف ہو جاتی ہے کہ جیسے اللہ دنیا ہی میں جنت والی زندگی کے تجربے سے گزار رہا ہو۔ تقویٰ اور احسان سے زندگی کی عمارت بہت بلند ہو جاتی ہے، اور عمارت حد درجہ حسین ہو جاتی ہے۔ بے شک خوش نصیب ہے وہ جسے تقویٰ اور احسان والی ازدواجی زندگی گزارنے کی توفیقی مل جائے۔ بے شک

لامت کے لاائق نہیں ہوتا ہے وہ جو ضروری ہو جانے پر تقویٰ اور احسان کے سایے میں رشتہ ختم کرے:

وَإِنْ أَمْرًاٌ كَيْفَتُ مِنْ هَبَّعْلَهَا لُشُونًاٌ أَوْ إِعْرَاضًا فَلَا جُنَاحَ عَلَيْهِمَا أَنْ يُضْلِلُهَا  
بَيْنَهُمَا صُلْحًاٌ وَالصُّلْحُ خَيْرٌٖ وَأَخْصَرَتِ الْأَنْفُسُ الشُّرُّ ۚ وَإِنْ تُخْسِنُوا  
وَتَتَقْنُوا فَإِنَّ اللَّهَ كَانَ بِمَا تَعْمَلُونَ حَمِيدًاٖ (النساء: ۲۸)

(النساء: ۲۸) اور اگر کسی عورت کو لگے کہ اس کا شوہر اس سے منہ موڑ رہا ہے، یا ازدواجی زندگی کو خطرے میں ڈال رہا ہے، تو بہت اچھا ہو گا کہ دونوں صلح کا راستہ اختیار کریں۔ صلح سراپا خیر ہے۔ دیکھو خود غرضی طبیعتوں میں رچی بسی ہوئی ہے، اس سے لاپرواٹ ہو جاؤ، اور اگر تم احسان اور تقویٰ کی روشن اختیار کرو گے تو یہ بہت بہتر ہو گا۔ تم جو کچھ کرتے ہو اللہ اس سے باخبر ہے۔

### منشورات کی ۵۰۰ دلاری مطبوعات آپ کی لائبریری کے لیے یہیں

سید مودودی، پروفیسر خورشید احمد، اور دیگر ۵۰۰ اسے زائد اہل قلم کی کتب ■ فرم مراد کی ۱۵۰ اسے زائد کتب اور مختصر کتابیں ■ بچوں کے لیے ۸۰ سے زائد حل چہپ، سبق آموز کتابیاں ■ سیرت پر دیگر کتب و کتابچوں کے لیے رابط کریں

### بھارتی نئی کتب

عنوان	عدد صفحات	قیمت
ناموس رسالت: اعلیٰ عدالتی نیمبل	353	485/- جشن شوکت عزیز صدیقی مجلد 1
سائد الاعلیٰ مودودی	32	15/- سائد الاعلیٰ مودودی
کامیابی کے بنیادی نکات	136	150/- محمد فاروق خان
اسلامی معاشرے میں یتیم کا مقام	88	75/- محمد مجاهد بل، حذیفہ ابراہیم
غمراں لئکھیاں [اردو ناول] نیا لائیشن	224	230/- جینیں چیسم
خون اور آنسوؤں کا دریا	496	600/- قطب الدین عزیز
صرف ۵ منت	272	300/- ہبہ الدباغ